



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact through



Whatsapp on following numbers: +92-348-8709449, +92-303-5110135


www.urdupalace.com

چال چال

عکس ناطق

چوری اور سہینہ زوری کا محاورہ کتنا ہی پرانا ہو جائے مگر ہر دفعہ اپنی افادیت کو ثابت کر دیتا ہے... چوری کی واردات اور سہینہ زوری کی قرارداد پر پوری اترتی ایک پُر مزاح کہانی... اپنے معمولات زندگی نبھاتے ہوئے اس نے محفوظ طریقوں پر غور کرنا شروع کر دیا تھا... اپنی سرگرمیوں میں کامیاب ہو جانے والے شخص کا دلچسپ قصہ...

ٹوٹی کہاں کندو چار ہاتھ جکڑ لب بام رہ گیا... تم سر یہ کہانی کے بیچ دوغ



پوری رات ادیز بن میں گزری۔ ویر تک جائے کے باعث صبح سات بجے اٹھنے کی ہمت نہیں ہو رہی تھی۔ نہ جاتا تو کوئی پہاڑ نہیں ٹوٹ پڑتا لیکن دو وجوہات کی بنا پر جانا ضروری تھا۔ ایک تو میرے کنٹریکٹ کے مطابق چھٹی کی اجازت نہیں تھی۔ دوسرا یہ کہ مجھے مس کئی سے ذرا الفت بھری باتیں کر کے اس کا حوصلہ بڑھانا تھا۔ رات بھر اپنے منصوبے پر غور کرتا رہا تھا۔ مس کئی میرے منصوبے کا ایک ضروری حصہ تھی۔ یوں سمجھو کہ وقت پڑنے پر گدھی کو پری

چہرہ مجھ پر مان لینے والی بات تھی۔

اگر کل رات میں ریستوران نہ جاتا تو شاید مس کئی کے بارے میں سوچتا بھی نہیں لیکن قدرت کے اتفاقات ہماری عقل سے ماورا ہوتے ہیں۔ ایک چھوٹا سا اتفاق ایسی کہانی بنتا ہے کہ عقل دنگ رہ جاتی ہے۔ کچھ ایسا ہی ہوا تھا۔

مسٹر جارج اگر ڈنر کے لیے میرے پسندیدہ ریستوران نہ آتے یا میں ڈنر کے لیے کسی اور جگہ چلا جاتا یا پھر یہ کہ میں وہاں گھنٹا بھر دیر سے پہنچتا یا پھر مسٹر جارج گھنٹا بھر بعد آتے تو شاید کل رات میں دیر سے نہ سوتا، نہ ہی مس کئی کا خیال دل میں لیے کچی نیند سے زبردستی بیدار ہوتا۔ خیر جو ہونا تھا وہ ہو چکا۔ مسٹر جارج مجھ سے کچھ پہلے ہی ریستوران پہنچ گئے تھے اور اتفاق کہیں کہ میں بھی لیٹ نہیں ہوا۔ شاید یہ ایسا اتفاق تھا جس پر مس کئی بہت خوش ہونے والی تھی۔ یہ اور بات کہ مسٹر جارج سے ٹکراؤ کو اب میں اپنے لیے خوش نصیب اتفاق قرار دے رہا تھا۔

جب سے میں نے بینک جو ان کیا تھا، تب سے ہی ہیڈ کیشیئر مس کئی مجھ پر ڈورے ڈالے جا رہی تھی لیکن میں نے کسی ایک موقع پر بھی اس کی حوصلہ افزائی نہیں کی مگر وہ بھی ہار ماننے والوں میں سے نہیں تھی۔ مجھے یقین تھا کہ اب میرے التفات کو وہ اپنی جہد مسلسل کا صلہ سمجھنے والی ہے۔ میں بینک میں داخل ہوا تو آٹھ بج کر پچیس منٹ ہو رہے تھے۔ دفتری اوقات شروع ہونے میں اب بھی پانچ منٹ باقی تھے لیکن ہماری چھوٹی سی رانچ کا مختصر مملہ اپنی اپنی بگھبوں پر تھا۔ میں لابی سے نکل کر چھوٹے سے کوریڈور میں داخل ہوا تو سامنے سے مس کئی کافی گاگ تھا سے چلی آ رہی تھی۔ چھوٹا قد، فربہی بدن، گول بھاری چہرے پر پھولے گالوں کے اندر دبے ہونٹ، اوپر سے بن نما آنکھیں..... اس سے پہلے کہ وہ حسب عادت کچھ کہتی میں نے یہ موقع چھین لیا۔

”گڈ مارنگ۔“ اس نے پہلوانوں کے ٹاپ کی گلابی پھول دار شرت پہن رکھی تھی۔ وہ اس میں پھنسی پھنسی لگ رہی تھی۔ ایسا لگتا تھا کہ کسی بڑے لاف پر رنگ غلاف چڑھانے کی بیونڈی کوشش کی گئی ہو۔ ”خوبصورت لباس.....“ میں نے مسکرا کر بڑی کامیابی سے صاف جھوٹ بولا۔

”لے بھر کو وہ جہاں تھی، وہیں ٹھہری۔“ ”گڈ مارنگ.....“ کچھ توقف کے بعد اس نے کپکپاتے لبوں سے کہا۔ ”تم ٹھیک ہو۔“ اس کے لہجے سے لگ رہا تھا کہ وہ صبح ہی صبح حیرت کے سرد سمندر میں غوطے کھا رہی ہے۔

میں بدستور اسے دیکھتے ہوئے مسکرا رہا تھا۔ میرا مزاج بالکل رومانوی نہیں لیکن پوری کوشش کر رہا تھا کہ روہینک ہونے کی سو فیصد درست اداکاری کر سکوں۔ ”اوہ کافی.....“ میں نے اس کے ہاتھ کی طرف دیکھتے ہوئے کہا۔

”بیوے؟“ اس کے لہجے میں جیسے سارے جہاں کا پیارا منڈ آیا ہو۔

”کیوں نہیں، بڑی طلب ہو رہی ہے لیکن تمہارے ہاتھ کی بنی ہو تو لطف آجائے گا۔“

”یہ..... لو.....“ اس کا چہرہ خوشی کے مارے دکھ رہا تھا۔

”نہیں نہیں..... یہ تو تم نے اپنے لیے بنائی ہے۔“

”ارے نہیں، لو.....“ اس نے زبردستی مجھے تھما دیا۔

”سنو.....“ میں نے آہستہ سے کہا۔

اس نے سوالیہ نگاہوں سے مجھے دیکھا۔

”سچ یا ڈنر کے بارے میں کیا خیال ہے۔“ میں نے سرگوشی کی۔

اس کے چہرے پر حیرت کا ایک رنگ آ اور دوسرا جا رہا تھا۔ ایسا لگ رہا تھا کہ اس سے یہ غیر متوقع خوشی سننے والے نہ سننے لگ رہی ہو۔ ”کیا کہا تم نے.....“ اس نے سوالیہ نگاہوں سے دیکھا۔ ایسا لگا کہ اسے یقین نہ آ رہا ہو۔ وہ شاید سوچ رہی تھی کہ جو سنا، وہ کیا واقعی ہے۔

”سچ یا ڈنر.....“ میں نے ادھر ادھر دیکھتے ہوئے رازداری سے دہرایا۔ اس سے پہلے کہ وہ کچھ جواب دیتی، میں نے فوراً پیئیر بدل لیا۔ ”اچھا ٹھیک ہے، میں کچھ دیر میں تمہاری طرف چکر لگاتا ہوں۔ تب تک سوچ لو۔“

”ٹھیک ہے۔“ وہ ہاتھیں کھول کر مسکرائی تو سرخ مسوڑھوں میں دھنسنے چھوٹے چھوٹے زردی مائل دانٹ دیکھ کر مجھے اڑکائی آنے لگی۔

”میں اپنے کیمین میں جا رہا ہوں۔“ یہ کہہ کر دو قدم آگے بڑھا اور پھر رک کر اس کی طرف پلٹا۔ ایک گھونٹ بھرا۔ ”کافی کے لیے شکریہ۔“ مجھے یقین تھا کہ اپنا کام نکلانے کے لیے اتنا ہی کافی رہے گا۔

کیمین میں پہنچتے ہی میں نے مگ کی ساری کافی گیلے میں اُنڈلی۔ ایک گھونٹ نے ہی منہ کا سارا ذائقہ خراب کر ڈالا تھا۔ اتنی بد ذائقہ کافی پینے کا حوصلہ وہی کر سکتا ہے جسے پینے کا تو شوق ہو لیکن کبھی چھٹی تک نہ ہو۔

میں بہت خوش تھا۔ مجھے لگا کہ مضمونے کا ایک حصہ تو کامیابی سے عمل ہو چکا۔ ایک دھڑکا لگا ہوا تھا کہ نہیں مسٹر جارج والے واقفے کی اطلاع پاس کو نہ ہو جائے۔ میرے

کرائے بنا شاید کڑی آگے نہ بڑھے۔

اُس نے جو میرا عہدہ بتایا، وہ درست نہ تھا۔ وراصل میرا تو کوئی عہدہ ہی نہ تھا۔ میں بینک کا صرف ایک زیر تربیت ملازم تھا اور کچھ نہیں۔ سچ تو یہ ہے کہ مجھے اپنی ملازمت زیادہ پسند نہ تھی۔ اگرچہ میرے پاس بینکنگ اور فنانس میں گریجویشن کی ڈگری تھی اور میں نے فوج میں بھی کچھ عرصہ خدمات سرانجام دی تھیں۔ یہی وجہ تھی کہ میرے سر میں آزادی اور خود سری کا جنون تو ہوا زیادہ ہو گیا تھا۔ فوج کی کٹھن زندگی دیکھنے کے بعد اب آرام کا طلب گار تھا۔ میں پیسے کمانا چاہتا تھا لیکن اس کے لیے جان مارنا تو میری میرے لیے سو بان روح تھا۔ اگر اس وقت کوئی مجھ سے پوچھتا کہ تم اپنے مستقبل کو کیسا دیکھنا چاہتے ہو تو میرا جواب ہوتا بالکل لارنس لیڈز کے جیسا، ایک وہ شامانہ نظر زندگی، فکر سے آزاد، زندگی کے جمہیلوں سے ہزاروں میل دور.....

موجودہ ملازمت کو دل سے ناپسند کرنے کے باوجود یہ فوجی زندگی کا ذہن ہی تھا کہ میں اپنا کام پوری توجہ سے سرانجام دے رہا تھا۔ جسے میں ڈسپلن سمجھتا تھا، میرے چاچوں باس کے نزدیک وہ تابعدار ہی تھی۔ اسی لیے وہ مجھے پسند کرتا تھا۔ بس سر کہتا تو جیسے میری ٹھنی میں پڑا ہو۔ یہی وجہ ہوگی کہ ڈیپلٹن نے اس مینٹگ میں مجھے بھی شریک کر لیا تھا۔ ویسے کوئی تابعدار ماتحت قریب نہ ہو تو دوسرے کو خود کے پاس ہونے کا یقین دلانا ذرا مشکل ہوتا ہے۔

جب مجھے باس نے مینٹگ میں شامل ہونے کو کہا تو دل ہی دل میں اس پر میں نے سخت لعن طعن کی۔ اس وقت میرے ذہن میں صرف اپنا منصوبہ اور اس پر کامیابی سے عمل کرنا تھا۔ مجھے وہ مینٹگ اپنے زاویے سے وقت کا زیاں لگتی تھی۔ دل تو چاہتا تھا کہ نکاسا جواب دے کر اپنی راہ لوں لیکن ایک بے وقعت ملازم کے لیے باس کے حکم پر عمل کے سوا کوئی اور چارہ نہیں ہوتا۔

مسٹر لارنس نے مینٹگ کے دوران بتایا کہ وہ اپنے سرمائے کو محفوظ بنانے اور مزید دولت حاصل کرنے کے لیے بینک کی منافع بخش اسکیموں میں دلچسپی رکھتا ہے۔ ڈیپلٹن کو بینک کے لیے بڑا ڈیپازٹ حاصل کرنے کا سنہری موقع ہاتھ لگا تھا لیکن حقیقت یہ تھی کہ وہ بینک کی منافع اسکیموں کے بارے میں اتنی زیادہ معلومات نہیں رکھتا تھا کہ فر فر سنا کر ممکنہ کلائنٹ کو ڈیپازٹ دینے پر آمادہ کر سکے۔ ویسے بھی باس کو فنانس سے زیادہ مینجمنٹ میں دلچسپی تھی۔ مجھے تو جیسے سب اسکیمیں اذہر تھیں۔ میں روتو تے کی

منصوبے کی کامیابی کا دار و مدار اب صرف اسی اطلاع پر تھا۔ دل ہی دل میں دعا مانگ رہا تھا کہ کچھ ایسا ہو کہ باس اسی میں الجھ کر رہ جائے۔ پوری کوشش تھی کہ منصوبہ کسی طرح آج ہی مکمل ہو ورنہ نکل تو کچھ بھی ہو سکتا ہے۔ مجھے امید نہ تھی کہ باس کو یہ اطلاع مل سکتی ہے۔ ویسے بھی اسے اخبار پڑھنے یا ٹی وی دیکھنے کی عادت نہ تھی۔ اس لیے نسلی تھی کہ ٹی الجال تو وہ اعلم ہے۔ دعا تھی کہ کم از کم آج تو وہ اس واقعے سے بالکل اعلم ہی رہے۔ کل کی مجھے کوئی پروا نہ تھی۔

ساڑھے دس بجے تک میں تین بار ٹیش کاؤنٹر کے چکر لگا چکا تھا۔ اسسٹنٹ ڈیپٹی چھٹی پر تھی۔ مس کئی تباہی کش کاؤنٹر سنبھال رہی تھی۔ آنکھوں ہی آنکھوں میں وہ کئی بار میری بلائیں لے چکی تھی۔ میں نے بھی ہر بار اس کی نگاہ الفت کو بظاہر نڈول سے خوش آمدید کہا تھا۔ مجھے یقین تھا کہ میرا کام بس کسی بھی وقت ہونے والا ہے۔

منصوبے کے مطابق میں دو بار باس کے کمرے کے چکر لگا کر ادھر ادھر کی دو چار باتیں کر کے، یہ بھانپ چکا تھا کہ اسے مسٹر چارج کے حوالے سے کوئی خبر نہ تھی۔ بس اب مجھے موقع کی تلاش تھی۔ اسی چکر میں کوریڈور سے نکل کر لابی کی طرف جا رہا تھا کہ اسے اندر آتے دیکھا۔

مجھے اچھی طرح یاد ہے۔ اُس روز جب لارنس لیڈز پہلی بار ہمارے بینک میں داخل ہوا تو وہ ایک صارف سے زیادہ ٹینکر دکھائی دے رہا تھا۔ نہایت عمدہ سوٹ، سلک کی نائی، سیاہ جوتے، جولابی کی تیز روشنی میں ایسے چمک رہے تھے کہ اُن میں آئینے کی طرح چہرہ دیکھا جا سکتا تھا۔ اس کی اطینان بھری چال میں وقار اور سستی دونوں نمایاں تھے۔ اسے دیکھ کر تو میں لمحہ بھر کے لیے ٹھنک کر، جہاں تھا وہیں پہ کھڑا رہ گیا۔ اس وقت میرے وہم و گمان میں بھی نہ تھا کہ یہ شخص میرے منصوبے کو کامیابی سے ہم کنار کرنے کے لیے غیب سے مدد کے طور پر آیا ہے۔

میرا مطلبی اور چاچوں باس ڈیپلٹن روس اپنے کیمین میں بیٹھا شیٹے کے پار سے اسے اندر داخل ہوتے دیکھ چکا تھا۔ آنے والے کا حلیہ ہی ایسا تھا کہ ڈیپلٹن سامنے آئے بغیر نہیں رہ سکتا تھا۔ وہ ہر ممکنہ کامیابی کو اپنا نام دینے کی جستجو میں رہتا تھا۔ اس نے لمحہ بھر میں ہی طے کر لیا کہ اب کیا کرنا ہوگا۔ ”میں یہاں کار براج ٹیبلر ہوں۔“ وہ تیزی سے باہر آیا اور لارنس کے قریب پہنچ کر عازانہ مسکراہٹ لبوں پہ سجا کر بولا۔ تب تک لارنس میرے قریب پہنچ چکا تھا۔ ”اور یہ ہے میرا اسسٹنٹ جیمز فرالے۔“ وہ سمجھ چکا تھا کہ مسٹر تعارف

طرح انہیں سنا کر دوسرے کی دلچسپی ان آنکھوں میں پیدا کرنے کی صلاحیت بھی رکھتا تھا۔ میں دو بار ان صلاحیتوں کو پہلے بھی کامیابی سے استعمال کر چکا تھا، جس کے باعث باس مجھ سے کافی مرعوب تھا لیکن اس بات کا پتا نہیں چلنے دیتا تھا۔ خود مجھے بھی بینک کی ملازمت اختیار کرنے کے بعد ہی اپنی اس صلاحیت کا پتا چلا تھا۔

مینگ روم میں صرف تین افراد تھے۔ باس، میں اور لارنس۔ چارپلوں ڈیلٹن نے کلائنٹ کو مرعوب کرنے اور اس کی عزت افزائی کے اظہار کے لیے خود اپنے ہاتھوں سے کریم کافی بنائی تھی۔

”سب سے پہلے تو میں آپ کو عمدہ کافی کے ساتھ لاٹک برانچ میں خوش آمدید کہنا چاہوں گا۔“ ڈیلٹن نے جیک کر اس کے سامنے کافی رکھتے ہوئے خاص پیشہ ورانہ گفتگو کا آغاز کیا۔

”عمدہ کافی.....“ لارنس نے گگ کی طرف دیکھا اور ذوق معنی لہجے میں کہا۔

”جی بالکل.....“ ڈیلٹن کی ہاتھیں کھل گئی تھیں۔ ”ہم بینک کے خاص کلائنٹس کو اسی طرح خوش آمدید کہتے ہیں۔“

مجھے لگا کہ شاید لارنس نے طنز یہ انداز میں وہ جملہ کہا تھا مگر باس سوچتا کم تھا۔ اس نے اُسے یہی تعریف سمجھا۔ ویسے بھی میں اچھی طرح جانتا تھا کہ لارنس کی شخصیت سے مرعوب ڈیلٹن اس وقت صرف ڈپازٹ حاصل کرنے کا ہی سوچ رہا تھا۔ اگر اس کی خاطر اسے اپنے قیمتی کوٹ کی ادیری جیب میں اُسے ہرلک رومال سے کلائنٹ کے جوتے بھی صاف کرنے پڑ جاتے تو وہ اس میں بھی کوئی قباحت محسوس نہ کرتا۔

لارنس نے بڑے وقار سے گگ اٹھا کر کافی کا گھونٹ بھرا۔ چند لمبے تک ادھر ادھر بے پروائی سے دیکھتا رہا۔ کچھ دیر کی بے مصرف نظر بازی کے بعد اس نے ڈیلٹن کے چہرے پر نگاہیں جمائیں۔ ”کافی اچھی ہے۔“ یہ کہہ کر لمبے بھر تو وقت گنا مگر.....“ مزید کچھ کہنے کے بجائے وہ بات ادھوری چھوڑ کر گگ کو دیکھنے لگا۔

”کیا سرامیں کچھ سمجھائیں۔“ ڈیلٹن نے چونک کر پوچھا۔ لارنس نے فوری طور پر کچھ کہنے کے بجائے سکون سے گھونٹ بھرا اور گگ میز پر رکھ کر، جیب سے رومال نکالا اور شاکسٹی سے وونٹ صاف کئے۔ ”مجھے سمجھ نہیں آ رہا کہ یہ میڈ آفس نے ان کا نام لاٹک برانچ کیوں رکھا ہے۔“ یہ کہہ کر وونٹ سکینڈے۔ ”معاف کیجیے گا بڑا عجیب سا نام ہے لاٹک برانچ.....“ یہ کہتے ہوئے اس کی ہاتھوں اوپر نیچے ہو رہی تھیں۔

ڈیلٹن نے بے چینی سے کرسی پر پہلو بدلا اور میز پر دونوں کہنیاں ٹکاتے ہوئے گردن آگے کی طرف جھکانی۔ وہ کلائنٹ کے ہر سوال کا تسلی بخش جواب دینے پر یقین رکھتا تھا اور یہاں صورت یہ تھی کہ کلائنٹ ڈپازٹ پر بات شروع کرنے سے پہلے برانچ کے نام پر ہی سوال اٹھا رہا تھا۔

”ایک بات تو ہے مسٹر لارنس.....“ یہ کہہ کر وہ مسکرایا۔ ”ہماری برانچ کا نام ہے بہت منفرد۔ اب یہی دیکھ لیجیے کہ خود آپ اسے نوٹس کر چکے ہیں۔“ اس نے بات بنانے کی کامیاب کوشش کی تھی۔

لارنس نے کچھ کہنے کے بجائے اپنی نگاہیں اس کے چہرے پر گڑا لیں۔ ”تو یہ نام انفرادیت کے لیے رکھا گیا؟“ لہجہ سوالیہ تھا۔

”ارے نہیں سر، ایسا ہرگز نہیں۔“ ڈیلٹن نے کسماتے ہوئے پھر پہلو بدلا۔ ”ہیڈ آفس نے برسوں پہلے کھلنے والی اس برانچ کا نام تو شاید کچھ اور رکھا ہوگا لیکن بات دراصل یہ ہے کہ ہمارے بینک کی یہ برانچ لاٹک اسٹریٹ پر واقع ہے۔ اسی وجہ سے لوگوں نے لاٹک برانچ پکارنا شروع کیا اور پھر ہم نے بھی لوگوں کا یہ لقب قبول کر لیا۔ اب برانچ کا دفتری نام بھی یہی ہے۔“ یہ کہہ کر اس نے سٹائش طلب نگاہوں سے اسے دیکھا۔

”کسی سیلون، ریسٹوران یا کافی شاپ کی طرح۔“ لارنس منہ ہی میں بڑبڑایا۔ ”کیا عجیب بات ہے، کیا نام پڑا ہے۔“

ڈیلٹن اُس کا زیر لب تبصرہ سُن چکا تھا۔ اپنی بھرپور وضاحت کے جواب میں کلائنٹ کا یہ تبصرہ اسے بدتمیزی لگا۔ اس کے چہرے کا رنگ فق ہو گیا تھا۔ کوئی اور وقت ہوتا تو وہ اسے مزید ایک منٹ کے لیے بھی برداشت نہیں کر سکتا تھا لیکن اس وقت بات کچھ اور تھی۔ اس نے خود کو سنبھالا اور معصومانہ مسکراہٹ چہرے پر سمائی۔ ”معاف کیجیے گا سر، کیا آپ مجھ سے کچھ کہہ رہے ہیں؟“

”میرا مطلب ہے بڑا عجیب سا نام پڑا ہے برانچ کا، بالکل ویسے ہی جیسے گن اسموک.....“ اس کا لہجہ مفہمانہ تھا۔ شاید وہ ڈیلٹن کے جذبات کا اندازہ لگا چکا تھا۔

”سر! اب ایسا بھی عجیب نام نہیں ہے یہ۔“ میں نے مداخلت کی تو اس نے چہرہ میری طرف موڑا۔ نفس کشانوں والے چشمے کے شفاف شیشوں سے اس کی آنکھیں مجھے گھور رہی تھیں۔

اس کے یوں گھورنے سے مجھے لگا کہ اس بے مقصد

چال پہ چال

کردیتا لیکن فی الوقت اسے منجیدگی دکھانی تھی۔
 ”کیا یہ رقم کم ہے؟“ باس کو سوچ میں ڈوبا دیکھ کر
 لارنس نے سوالیہ نگاہوں سے اس کی جانب دیکھا۔
 ”ایسی بات نہیں۔“ ڈیلٹن مسکرایا۔ ”میں سوچ رہا تھا
 کہ آپ کے لیے کون سی اسکیم سب سے بہتر ہے گی۔“
 لارنس نے منجیدگی سے ہم دونوں کی طرف دیکھا اور
 کچھ توقف کے بعد کہنے لگا۔ ”مجھے سرمایہ کاری کے منصوبوں
 کا بہت زیادہ علم نہیں۔ میں تو شاید اسٹاک مارکیٹ چلا جاتا
 لیکن میرے ایک دوست نے مشورہ دیا کہ اپنی رقم اس
 بینک میں لگانی چاہیے۔ یہ کہہ کر لارنس نے لمحہ بھر توقف کیا
 اور ڈیلٹن کی طرف دیکھا۔ ”مورگن براگ میرا پرانا
 دوست ہے، آپ جانتے ہیں اسے۔ وہ سرمایہ کاری کے
 شعبے کا ایک معتبر مشیر ہے۔“
 یہ سن کر ڈیلٹن نے کچھ سوچا اور پھر دونوں بیویوں
 اچکا گئیں۔ ”یاد نہیں پڑتا کہ کب ان سے ملا ہوں لیکن مجھے
 یقین ہے کہ جانتا ضرور ہوں گا۔“ صاف ظاہر ہو رہا تھا کہ وہ
 بات بنا رہا ہے ورنہ اس وقت تو اسے صرف ایک ہی بات یاد
 تھی..... ڈیازٹ۔
 لارنس کی بات سن کر مجھے یاد آ گیا کہ مورگن براگ
 ایٹ کوئسٹ کے ایک بڑے بینک سے وابستہ تھا۔ اس کے
 بعد اس نے کارپوریٹ سیکٹر جوائن کیا اور اب اس کی مانتی
 میں کئی بڑے بینکوں کا ایک کنسورشیم کام کر رہا تھا۔ مجھے یقین
 نہ تھا کہ لارنس اسی مورگن براگ کے بارے میں کہہ رہا ہے
 یا وہ مورگن کوئی اور ہے۔ میں بینکاری کے شعبے میں مورگن
 کی شہرت اور اس کی چھاپا مارکار روائیوں کے بارے میں
 تھوڑا بہت سن اور پڑھ چکا تھا۔ وہ اچانک اپنے ماتحت
 بینک کی کسی برانچ کا دورہ کرتا اور ناقص سیکورٹی انتظامات،
 کھاتے داروں کو سہولتوں کی فراہمی میں کمی اور اس طرح
 کے دیگر چھوٹے موٹے انتظامات مکمل نہ کرنے پر ملازمین کو
 ملازمت سے دودھ سے کبھی کی طرح نکال باہر کر دیتا تھا۔
 گزشتہ تین ماہ کے دوران وہ لیونا ہنز لے سمیت کئی لوگوں کو
 فارغ کر چکا تھا۔ لیونا ہنز لے ایک بڑے بینک کا اسسٹنٹ
 وائس پریزیڈنٹ تھا۔ میں نے اس کے بارے میں
 ڈائمنشن پوسٹ کے مالیاتی صفحات پر ایک تفصیلی رپورٹ
 پڑھی تھی۔ کچھ دنوں پہلے اڑنی اڑنی یہ افواہ میرے کانوں
 تک بھی پہنچی تھی کہ وہ کسی وقت ہماری برانچ پر بھی دھاوا بول
 سکتا ہے۔ اگرچہ ہماری برانچ نیویارک کے مضافاتی علاقے
 میں تھی تاہم اس افواہ میں ایک صداقت یہ تھی کہ مورگن کا

موضوع کو کسی دلچسپ موڑ پر لے جا کر ختم کرنا ہوگا تاکہ کام
 کی بات شروع ہو سکے۔ مجھے ڈیلٹن کی نہیں، اپنی فکر تھی۔
 لگ رہا تھا کہ جیسے یہاں وقت ضائع ہو رہا ہو۔ کمرے میں
 سکوت طاری تھا۔ میں مسکرایا اور پھر ہلکے سے کھنکھار کر گلا
 صاف کیا اور نرم لہجے میں کہنا شروع کیا۔ ”اب یہی دیکھ لیں
 سر، ہماری برانچ کی بیڈ کیشیور کا نام مس کٹی ہے مگر وہ گلک
 میں بیٹے جمع کرنے کے بجائے دن بھر کھاتے داروں کے
 چیک پیش کر کے نوٹ تنہائی رہتی ہیں۔“ یہ کہہ کر میں پھر
 مسکرایا۔ ”یہ ضروری تو نہیں کہ کام اور نام، دونوں میں
 مماثلت بھی ہو۔“

تو سچی سمجھ کر میرے اس کتے پر مینٹگ روم میں لارنس
 کا قبضہ گونجے گا مگر اس کے بعد بھی چند لمحوں تک سنا سنا طاری
 رہا۔ اس کا چہرہ ساٹ تھا۔ ہلکی سی مسکراہٹ کا شائبہ تک نہ
 تھا۔ میرا خیال تھا کہ وہ بھی یہی سوچ رہا ہوگا کہ ہمیں جانا
 کہاں تھا لیکن نکلے کہاں ہیں۔
 ”مسٹر لارنس.....“ آخر ڈیلٹن نے کھنکھارتے
 ہوئے کمرے میں چھائی خاموشی توڑی۔ ”کیا آپ اس
 علاقے میں نئے شہت ہوئے ہیں؟“

”نہیں نہیں، اب ایسا بھی نہیں ہے۔“ لارنس نے فوراً
 لب کشائی کی۔ ”دراصل میرے پاس کافی دولت ہے لیکن
 وہ صرف بینک کھاتوں میں ہے۔ سال چھ بیٹیوں میں منافع
 ملتا ہے تو دولت کا قد تھوڑا سا بڑا ہو جاتا ہے ورنہ تو.....“
 ڈیلٹن نے اس کی بات سچ سے ہی اچک لی۔
 ”اوہ..... اسی لیے آپ بینکنگ سیکٹر میں سرمایہ کاری کرنا
 چاہتے ہیں۔“ اس کے چہرے پر خوشی کے آثار نمایاں
 تھے۔ کام کی بات شروع ہو چکی تھی۔
 لارنس مسکرایا۔ ”ہوشیار رہیں مگر ہو۔“

”شکر ہے.....“ اپنی تعریف سن کر اس کی ہاتھیں کھلی گئی تھیں۔
 ”میں ساری دولت کی تو نہیں البتہ کچھ رقم کی سرمایہ
 کاری کرتا چاہتا ہوں۔“

”اندازاً کتنی رقم.....“ ڈیلٹن نے بے تابی سے پوچھا۔
 ”بہی کوئی پچاس ساٹھ ملین ڈالر.....“ لارنس نے
 بیویوں اچکا تے ہوئے ایسے کہا کہ جیسے کوئی رقم ہی نہ ہو۔
 ڈیلٹن پر ایک لمبے کے لیے سکتے طاری ہو گیا۔ اس کی
 پوری زندگی میں کبھی کسی کلانٹ نے اتنی بڑی رقم ڈپازٹ نہیں
 کی تھی۔ اسے لگا کہ اب تو اس کی ترقی چکی ہوئے والی ہے۔
 ”پچاس ساٹھ ملین ڈالر.....“ وہ منہ ہی منہ میں بڑبڑایا۔ اگر
 ساٹھ کلانٹ نہ ہوتا تو شاید وہ خوشی کے ارے اچھا شروع

ہیڈ آفس نیو یارک میں ہی تھا اور وہ یہ آسانی ہماری برائے پر بھی چھا پار سکتا تھا۔ ویسے بھی ہمارا بینک اس کے ماتحت بینکوں میں سے ایک تھا۔ کم از کم میں تو ایسے کسی بھی وقت کے لیے خود کو بالکل تیار کر چکا تھا لیکن مسئلہ یہ تھا کہ اگر ایسا ہوا تو میں اسے پہچانوں گا کیسے۔ وہ ہر جگہ ایک مختلف روپ میں پہنتا تھا۔ لمحہ بھر کو خیال آیا کہ کہیں یہ مورگن تو نہیں۔ میں نے غور سے اسے دیکھا اور سمجھا کہ اس کا مورگن کے بارے میں اخباری اطلاعات تھیں کہ اس کا قد خاصا لمبا ہے لیکن لارنس کا قد ایسا نہیں تھا کہ اسے لمبا کہا جاسکے۔

”یہ اچھا ہوا کہ ہم اپنے موضوع پر وہیں آچکے ہیں۔“ ڈیٹلن نے میری طرف دیکھتے ہوئے کہا۔ ”میرے خیال میں جیمز مٹر لارنس کو ہمارے بینک کی سبزی کاری کی تازہ ترین پریکٹس پیشکشوں کے بارے میں لفظی طور پر بتاؤ۔ تاکہ انہیں فیصلہ کرنے میں آسانی ہو سکے۔“

”بالکل ٹھیک.....“ میں نے سر ہلاتے ہوئے کہا اور تیزی کے ساتھ زبان چلائی شروع کر دی۔ اگرچہ یہ محسوس کر رہا تھا کہ لارنس میری باتوں پر پوری طرح دھیان نہیں دے رہا لیکن میں اپنا فرض پورا کرتا رہا۔ چند منٹ میں ہی سرمایہ کاری پر بینک کی تمام پریکٹس اس کے گوش گزار کر دیں۔

میری بات ختم ہونے پر لارنس نے بے نیازی سے گردن موڑی اور میننگ روم کے شیشے والی دیوار کے پار دیکھنے لگا۔ اس وقت لاہی میں صرف تین چار لوگ ہی موجود تھے۔ ہلکے اور کوٹ کی دونوں جیبوں میں ہاتھ ڈال کر کھڑا جیو عمر کا ایک طویل القامت مرد، کندھے پر بڑا سا بیگ لٹکا کر خوش شکل نوجوان لڑکی، بینک کے واحد کیش کاؤنٹر پر چیک کیش کی منتظر ایک بوڑھی عورت اور ہیڈ کیشیئر مس کئی۔ سب اپنی باری کے انتظار میں تھے۔ بینک کی اسٹنٹ لیکشیر ڈیزی لٹنسن آج اتفاقاً پہلی پڑھی۔ اسی لیے وہ لارنس لگی تھی ورنہ ہماری برائے میں اتنی تیز رفتاری سے کام ہوتا تھا کہ کما تے دار کو انتظار کی بالکل بھی رحمت نہیں ہوتی تھی۔

میں نے گردن موڑ کر سامنے کی طرف دیکھا۔ شیشے کے پار باہر سڑک پر موسم بہار کی گہما گہما تھی۔ کارس زناتے سے آ جا رہی تھیں۔ فٹ پاتھ پر لوگوں کی چہل پہل تھی مگر برائے کے اندر نہایت سکون اور خاموشی کا عالم تھا۔ میں نے گہری سانس لی اور لارنس کی طرف دیکھا۔ وہ لاہی کی طرف ہی دیکھے جا رہا تھا۔ میں نے ڈیٹلن پر نظر ڈالی، وہ بھی خاموش تھا۔ میں سمجھ رہا تھا کہ لارنس شاید ہماری پیشکشوں پر

غور کر رہا ہے۔ اسی لیے خاموشی سے اس کی لب کشائی کا منتظر رہا۔

چند لمبے اسی طرح گزر گئے۔ لارنس کی نگاہیں کبھی ہم پر پڑتیں اور کبھی لاہی کا طواف کرتی رہتیں۔ اسی دوران اس نے کوٹ کے اندر ہاتھ ڈالا۔ میں سمجھا کہ شاید وہ چیک بک نکالنے جا رہا ہے۔ میں نے ایک نظر فرش پر ڈالی اور ایک قدم آگے بڑھانے کی کوشش کرنی چاہی۔ میں چاہتا تھا کہ وہ چیک لکھ لے تو اس سے وصول کر کے نہایت تابعداری کے انداز میں ڈیٹلن کو پیش کروں۔

اس سے پہلے کہ میرے پاؤں فرش سے اٹھتے، برابر کی کرسی پر بیٹھے ڈیٹلن نے میرا کوٹ پکڑ کر روکنے کی کوشش کی اور منہ ہی منہ میں بڑبڑایا۔ ”اس کے پاس پستول ہے۔“ اس کی آواز پکپکاری تھی۔ اب پوری بات سمجھ آ چکی تھی۔ ”کیا.....“ میرے منہ سے بے ساختہ نکلا۔ میں نے سامنے نظر ڈالی۔ لارنس کے ہاتھ میں پستول تھا اور ہونٹوں پر خباثت بھری مسکراہٹ۔

اس کی توجیح تو مجھے کیا میرے پاس کو بھی نہ تھی۔ کہاں لینے کی باتیں تھیں اور اب دینے کا معاملہ گلے پڑ گیا تھا۔ لمبے بھر کو تو میں ہنسا کر رہ گیا۔ دل میں سوچا کہ یہ تو میرے رنگ میں جھنگ ڈالنے جا رہا ہے۔ دل میں خیال آیا کہ اس پر ایک چھلانگ لگا کر قاتل ہو کر لوں۔ اس سے پہلے کہ میں کچھ کرتا وہ تیزی سے اٹھا۔ پستول کا رخ ہم دونوں کی جانب تھا۔ اس نے کچھ کہنے کے بجائے ڈومنی نگاہوں سے ہماری طرف دیکھا اور ہلکے سے مسکرایا۔ صورت حال پوری طرح صاف ہو چکی تھی۔

”گڈ..... ویری گڈ۔ بس اسی طرح بیٹھے تماشا دیکھتے رہو ورنہ.....“ اس نے پستول والا ہاتھ آگے بڑھایا۔

پاس پہلے ہی کرسی پر ڈسے چکا تھا۔ یہ حکم سن کر تو جیسے کرسی پر ہی نیم دراز ہو گیا۔

لارنس مسکراتا ہوا اس طرح آگے بڑھا کہ ہم دونوں بدستور اس کے نشانے پر رہے۔ وہ آہستہ سے میننگ روم سے نکلا اور دروازہ باہر سے لاک کر دیا۔ میں نے آگے بڑھنے کی کوشش کی مگر لگتا تھا جیسے پاؤں زمین میں دھنس چکے ہوں۔ ڈیٹلن بے جان بنا کر سیٹ میں دھنسا تھا۔ اس کی آنکھیں پھٹی اور منہ حیرت نہیں خوف سے کھلا ہوا تھا۔ میں نے سامنے کی طرف نظر ڈالی۔ لارنس کیش کاؤنٹر کے قریب پہنچ چکا تھا۔ اس کے ہاتھ میں پستول کو لاہی میں موجود تمام لوگ دیکھ چکے تھے۔ جو جہاں تھا، وہیں جم گیا۔

جال پھال

عورت نے لرزتے ہوئے ایک قدم آگے بڑھایا اور گھٹنوں کے بل نیم زین یوس شخص سے اور کوٹ کی جیب میں ہاتھ ڈالا۔ اگلے لمبے اس کا ہاتھ باہر نکلا تو اس میں سیاہ پتکلا درپستول دبا ہوا تھا۔

”اسے نال کی طرف سے پکڑو۔“ اس سے پہلے کہ عورت سیدھی کھڑی ہوتی، وہ رعب دار آواز میں بولا۔ وہ کانپتے ہوئے سیدھی کھڑی ہوئی تو لارنس نے آنکھوں سے اشارہ کر کے قریب بلا یا۔ عورت کا پستول والا ہاتھ تیزی سے کانپ رہا تھا۔ پستول بھی اس نے نال کی طرف سے ایسے پکڑ رکھا تھا، جیسے کسی موذی سانپ کو سر کی طرف سے پکڑ رکھا ہو۔

پستول دہستے کو اس آدمی کی کھوپڑی پر ہتھوڑے کی طرح مارو۔“ عورت نے پستول لارنس کو دینے کی کوشش کی مگر اس نے لینے کے بجائے اسے نیا حکم دے دیا۔ اس کی بات سن کر تو جیسے عورت کو سانپ سوگھ گیا۔ وہ بری طرح کانپ رہی تھی۔

”سانپیں تم نے.....“ لارنس نے دانت کچکپا کر کہا۔ ”پوری قوت سے دستہ مارو اس کے سر پر۔“

”کیا.....“ وہ ہنسنائی۔ لارنس نے پستول کی نال اس کی طرف کر کے آگے بڑھنے کا اشارہ کیا۔ عورت کے پاس حکم ماننے کے سوا کوئی چارہ نہ تھا۔ اس نے گہری سانس لی اور ایک قدم آگے ہو کر نال سے پکڑے پستول کو اوپر اٹھایا اور اگلے ہی لمحے دستہ پوری قوت سے اُس کے سر کے پچھلے حصے کی طرف مار دیا۔ چوٹ پڑتے ہی وہ کئے بیڑی کی طرح فرش پر ڈھیر ہو گیا۔ اب اس کے ہاتھ اور کوٹ کی جیب سے باہر تھے۔ ایک مٹھی میں کاغذ کا ایک چھوٹا سا ٹکڑا دبا ہوا تھا۔ اس کے گرتے ہی گرفت ڈھیلی پڑی۔ وہ کاغذ کا ٹکڑا غیر محسوس طور پر کیش کاؤنٹر کے قریب فرش پہ جا پڑا تھا۔

لارنس نے گہری سانس لی اور آگے بڑھ کر عورت کے ہاتھ سے پستول اٹیک لیا۔ ”دو دنوں ہاتھ اوپر اٹھاؤ۔“ اس کے بعد وہ اویسٹر عمر عورت کی طرف مڑا۔ ”کیا نام ہے تمہارا؟“

”کتیھی..... کتیھی بیرنس۔“ وہ بھی خوف زدہ نظر آ رہی تھی۔

”لاؤ، یہ مجھے دے دو۔“ لارنس نے پستول سے اشارہ کیا۔

مسن کتی کے دونوں ہاتھ منہ پر تھے، جیسے زبردستی خود کو چلانے سے روک رہی ہو۔ اس کی آنکھوں سے خوف جھلک رہا تھا۔ کاؤنٹر پر کھڑی عورت تیزی سے پلٹی۔ اس کے ایک ہاتھ میں ڈاؤن پاز سلٹ سچی۔ اس نے جو دیکھا، اس کے فوری بعد اس کا دوسرا ہاتھ دل پر تھا۔ وہ پتے کی طرح لرز رہی تھی۔ قطار میں کھڑی دوسری عورت کی بھی آنکھیں پٹی ہوئی تھیں۔ کیش کاؤنٹر کی مختصر قطار کے درمیان میں کھڑے شخص نے بھی خاموشی میں بہتری بھی۔ اس نے اور کوٹ کی جیب میں موجود ہاتھوں کی مٹھیاں شاید اور سختی سے چھینچ لی تھیں۔

لگتا تھا جیسے اس کی سب سے قیمتی چیز جیب میں رکھی ہو۔ بینک لٹنے جا رہا تھا۔ یقین سے کہہ سکتا ہوں کہ لارنس جیسے خوش پوش ڈاکو کو بینک لونڈا دیکھنا ان سب کی زندگیوں کا پہلا اور منفرد تجربہ تھا۔ خود میرے لیے بھی لارنس جیسی شخصیت کا یہ روپ نہایت حیرت انگیز تھا۔ کچھ دیر پہلے تک اس کا شاہانہ انداز میرے لیے آئیڈیل تھا مگر اب میری سوچ بدل رہی تھی۔ مجھے یقین تھا کہ لارنس اس کا اصل نام نہیں ہوگا۔ کون ڈاکو اپنا اصل نام بتا کر بینک لوٹتا ہے۔ ویسے اس پر شدید غصہ بھی آ رہا تھا۔ بینک لٹتا تو میرے خواب لٹ جاتے۔ رات بھر کا جاگنا کارت جاتا، اوپر سے میں آج صبح مس کتی سے جو ڈراما کر چکا تھا، باقی کے دنوں میں اس کا خراج بھرنا پڑ سکتا تھا۔ میرے ساتھ تو وہی بن کھائے پیے گلاس توڑنے جیسا معاملہ ہونے جا رہا تھا۔ سمجھ نہیں آ رہا تھا کہ کیا کروں۔

لارنس، کم از کم اب تک میرے لیے اس کا نام بھی تھا، سب کو پستول کی زد پر لیے آگے بڑھا اور اور کوٹ والے آدمی کے پیچھے جا کر ایک ہاتھ اس کی گردن میں ڈال کر ہلکا سا جھٹکا دیا۔ وہ شخص ڈہرا ہو چکا تھا۔ دوسرے ہاتھ سے لارنس نے اس کا بازو موڑ کر پیچھے کیا۔ اب وہ شخص گھٹنوں کے بل فرش سے پس کچھ ہی اونچا زین پر تھا۔

”آگے بڑھو۔“ لارنس نے قطار میں کھڑی خوش شکل نو جوان عورت کو گھورتے ہوئے حکم دیا۔

”کیا.....“ اس کی آواز کیکار ہی تھی۔

”اس کے کوٹ کی جیب میں ہاتھ ڈالو.....“ لارنس نے اور کوٹ والے مرد کی طرف اشارہ کیا۔

”کیا..... سمجھی نہیں۔“ خوف سے عورت کی آواز لرز رہی تھی۔ اس کا جسم بھی کپکپا رہا تھا۔

”جیب میں ہاتھ ڈالو اور پستول نکال کر مجھے دو۔“ لارنس کا لہجہ دھمکی آمیز تھا۔

اس کی گرفت سخت ہو گئی۔
لارنس نے پستول کی نال اس کے سر کی طرف کی۔
عورت نے خاموشی سے جھک کر باکس اس کے قدموں تلے
رکھ دیا۔

”بیگ بھی.....“ لارنس نے ہاتھ آگے بڑھایا۔ عورت
کے کندھے سے لٹکتا بیگ اب اس کے ہاتھ میں تھا۔ اس نے
زپ کھولی اور ہاتھ اندر ڈالا۔ ہاتھ باہر نکلا تو اس میں ایک
رسی موجود تھی۔ لارنس نے مسکراتے ہوئے انہیں دیکھا۔
”چلو اب ایک دوسرے کے ہاتھ پیچھے کی طرف باندھو۔“

چند منٹوں میں ہی لابی میں موجود تمام لوگ ایک دوسرے
کے ہاتھ پیچھے کر کے باندھ چکے تھے۔ فرش پر پڑے شخص
کے ہاتھ لارنس نے خود باندھے تھے۔ تمام لوگ اب اس
کے رحم و کرم پر تھے۔

”اب سب آگے چلو۔“ اس نے مسکرتی کی طرف
پستول کیا۔ ”اور تم اسرائیلک روم کی چابیاں نکالو۔“
انگلے ہی لہے وہ انہیں لے کر کورڈز میں بڑھ گیا۔

میرے جسم کا تازہ بڑھ گیا تھا۔ میں سب کچھ اتنی آسانی سے
نہیں ہونے دینا چاہتا تھا۔ بیگ لٹتا تو میرے خواب..... یہ
خیال آتے ہی میرا فشار خون تیز ہو گیا۔ کنپٹیوں پر دباؤ
محسوس ہو رہا تھا۔ یہی وہ فیصلہ کن لمحہ تھا جب میں نے سوچا

کہ ایک زوردار لات مار کر مینٹگ روم کا دروازہ توڑ کر باہر
نکلوں اور اسے سبق سکھاؤں۔ میرے بازو کی پھیلیاں تن
رہی تھیں۔ میں سیکورٹی گارڈ نہ تھا کہ خود فیصلہ کرتا، مڑ کر
برابر میں دیکھا۔ میں اپنے پاس سے ہدایت لیتا چاہتا تھا

لیکن وہ فرش پہ پڑا تھا۔ اس کی ٹانگیں سیدھی اور بازو پھیلے
ہوئے تھے۔ میں جھکا۔ اس کی آنکھیں بند تھیں لیکن اس کی
سانسیں معمول کے مطابق چل رہی تھیں۔ وہ صرف خوف
زدہ تھا۔

”لابی سے دھواں آرہا ہے۔“ ڈیٹیلن نے میرا ہاتھ
اپنے سینے پر محسوس کیا تو جھٹ سے آنکھیں کھولتے ہوئے
کہا۔

میں نے بھی گہری سانس لی۔ دھواں پھیلتا ہوا محسوس
ہو رہا تھا۔

”گلتا ہے اسوک بٹن آن ہو گیا ہے۔“ میں نے کہا۔
اسوک بٹن حفاظت کے لیے تھا۔ اس سے دھواں پھیلتا
ہے، جس سے ایک طرف تو ڈاکوؤں کو نظر نہیں آتا تو دوسری
جانب بینک کے باہر لوگ یہ سوچ کر کہ اندر آگ لگ گئی
پولیس رانا نگر گینڈو کو اطلاع کر سکتے تھے۔ دھواں سے

یرغمال بنائے گئے سٹریکی جان کو لاحق خطرات بھی کم کرنے
میں مدد ملتی ہے۔ دھواں ابھی پھیلنا شروع ہی ہوا تھا۔ میں
سمجھ گیا کہ کس کئی نے اسرائیلک روم کھولتے ہوئے اسوک
بٹن آن کر دیا ہوگا۔

میں نے ایک نظر لابی پہ رکھی ہوئی تھی۔ دروازہ بند تھا۔
ارڈر و نظر ڈالی تاکہ کوئی ایسی چیز مل سکے جس سے دروازہ
کھول کر باہر نکل سکوں مگر مینٹگ روم میں ایسا کچھ نہ تھا۔
میں نیچے جھکا۔ ”کچھ ہے ایسا، جس سے دروازے کا
لاک کھولا جاسکے۔“

ڈیٹیلن نے انکار میں سر ہلا دیا۔
اچانک میرے ذہن میں ایک خیال آیا۔ میں سیدھا
کھڑا ہوا۔

”تم کیا کرنے جا رہے ہو؟“ ڈیٹیلن چلایا۔
”جھک مارنے جا رہا ہوں۔“ میں نے پرس سے اسے
ٹی ایم کارڈ نکالتے ہوئے بھنا کر جواب دیا۔
”بھارت میں جاؤ۔“

سنی ان سنی کر کے دروازے کی چوکھٹ سے لاک کے
قریب، جھری سے کارڈ ڈال کر لاک کھولنے کی کوشش کی۔
چار پانچ منٹ بعد ایک ہلکی سی کلک سنائی دی۔ دروازہ کھل
چکا تھا۔ میں تیزی سے باہر نکلا۔ لابی خالی تھی۔ کیش کاؤنٹر
سے آگے بڑھا تو دھواں اٹھتا محسوس ہوا۔ میں تیزی سے

آگے بڑھا۔ اسرائیلک روم اور لاکرزدونوں ہی ایک ہال نما
کمرے میں تھے۔ دھواں وہیں سے آرہا تھا۔ اسرائیلک
روم کورڈز کے اختتام پر تھانے میں تھا، جس کے لیے چند
بیڑھیاں نیچے اترا پڑتا تھا۔

میں بنا آہٹ کیے اندر داخل ہوا تو مسکرتی، مسرتی
اور نوجوان عورت، تینوں دیوار کی طرف منہ کیے کھڑی
تھیں۔ لارنس کئی لاکرزدھول چکا تھا۔ میں اندر داخل ہوا تو
دھواں بڑھتا جا رہا تھا۔ اگرچہ دھواں بڑھتا جا رہا تھا لیکن

جب تک میں اندر داخل ہوا تب تک یہ اتنا نہ تھا کہ کچھ دیکھنا
ممکن نہ ہوتا۔

فرش پہ ایک تھیلا پڑا تھا۔ کئی لاکرزدھولے ہوئے تھے۔
میرے پیچھے پر وہ لاکرزد نمبر سترہ کھول رہا تھا۔ جیسے ہی اس
نے دروازہ کھولا، میں نے اس کی طرف جھلاٹک لگائی۔ وہ
پلٹا اور گھوم کر بیک مارنے کی کوشش کی لیکن اسی دوران میں

اسے پیچھے کی طرف سے دبوچ چکا تھا۔ وہ خود کو چھڑانے اور
مجھ پر قابو پانے کے لیے سخت مزاحمت کر رہا تھا۔
”تم لوگ لابی میں بھاگو۔“ مزاحمت کے دوران میں



سب تصویریں میری ہی ہیں!

چلایا۔ وہ بھی سمجھ گیا تھا کہ بازی پلٹ چکی ہے۔ اس کی مزاحمت میں بھی تیزی آچکی تھی۔ مجھے اندازہ نہ تھا کہ دبلے پتلے نظر آنے والے لارنس میں اتنی جان ہو سکتی ہے کہ وہ میرے قابو میں نہ آسکے، وہ لیکن بلا کا پھر تھیلا تھا۔ پوری طرح جان لڑانے کے باوجود میں نے اسے پیچھے سے دبوچ رکھا تھا۔ اسے فرش پہ پٹننا چاہتا تھا لیکن وہ اتنی تیزی سے چل رہا تھا کہ مجھے اپنا توازن سنبھالنا مشکل تھا۔ اسی دوران اس نے پوری شدت کے ساتھ میری کلائی پہ کاٹ لیا۔ میں تڑپ کر رہ گیا۔ میری گرفت کچھ کمزور پڑ چکی تھی لیکن اس کے باوجود وہ بدستور گرفت میں تھا۔ اچانک وہ کچھ اس طرح اچھلا کہ میری ٹھوڑی سے اس کا سر ٹکرایا۔ میرے دانت تک ایک دوسرے سے ٹکرائے گئے۔ ٹکراتی شدت یہی تھی کہ ایک لمحے کو لگ جیسے پورا جڑا اپنی جگہ سے ہل گیا ہو۔ اسی دوران میری گرفت کچھ اور کمزور پڑی۔ بس یہی وہ لمحہ تھا جب اس نے خود کو مجھ سے تڑپ کر آزاد کر لیا اور فرش پر رکتے تھیلے کو اٹھانے کی کوشش کی۔ تب تک میں خود کو کسی حد تک سنبھال چکا تھا۔ میں نے پلٹ کر اسے زوردار تک مارنے کی کوشش کی لیکن بڑھتے دھوم میں میرا نشانہ غلط پڑا۔ اسے کیا کب لگتی، میں اپنے ہی جھول میں منہ کے بل فرش پر گر پڑا۔

لارنس تھیلا اٹھانے ہی والا تھا کہ میں نے دوبارہ کوشش کی۔ اس بار نشانہ درست تھا۔ تک اس کی ٹانگ پر پڑی۔ وہ ڈگمگایا۔ اس دوران میں اٹھ کھڑا ہوا تھا۔ مجھے کھڑا ہوتا دیکھ کر اس نے تھیلا چھوڑا اور باہر کی طرف بھاگا۔ میں اس کے پیچھے بھاگنے کے بجائے تیزی سے پلٹا۔ یہ حالات میرے منصوبے کا حصہ نہ تھے لیکن اب اس پر سوچنے کا وقت نہ تھا۔ لاکر ہبرستہ کھلا پڑا تھا۔ چابیوں کا کھچا بھی لنگ رہا تھا۔ میں نے جلدی سے اندر ہاتھ ڈالا۔ وہاں ٹھل کی ایک تھیلی اور نوٹوں کی چند موٹی موٹی گڈیاں اور ایک لفافہ رکھا تھا۔ میں نے جلدی جلدی ٹھل کی تھیلی اور نوٹ اپنی جیبوں میں بھرے۔ شرٹ کے پٹن کھول کر لفافہ بنیان کے اندر ڈالا اور لاکر کا دروازہ بند کر کے چابیوں کا گچھا فرش پر پھینک دیا۔

کمرے میں دھواں کافی بھر چکا تھا۔ میں جڑا پکڑ کر کراہتے ہوئے باہر نکلا۔ ڈیٹلین عورتوں کے ہاتھ کھول چکا تھا۔

”لابی میں بھی دھواں تھا۔“ جلدی سے اسموک بیٹن آف کرو۔“ میں نے کھڑکیاں کھولتے ہوئے اس کوئی سے

کہا۔
”مزے کیسی اسے موبائل سے امیر جنسی کوفون ملارہی تھی۔“
”پلیز فوراً پولیس بھیجو۔ اٹھائیس لائنگ اسٹریٹ، بینک ڈکیتی۔“ یہ کہہ کر وہ لمحہ بھر کو رکی اور سامنے دیکھا۔ ”ایک ایسی پولیس بھی بھیجو۔ یہاں پر ایک زخمی ہے۔“ وہ سخت بدحواس نظر آ رہی تھی۔

لارنس کہاں ہے۔“ میں نے چلا کر پوچھا۔
”بھاگ گیا۔“ اس کوئی نے جلدی سے کہا اور میرے قریب آئی۔ ”مجھے تم پر فخر ہے۔ میں نے سب کچھ دیکھا کہ.....“

”باتیں بعد میں، پہلے اسموک بیٹن آف کرو۔“
”اوہ.....“ موٹی مس کوئی ڈولتے ہوئے کوئی ڈور کی طرف جا رہی تھی۔

اسموک بیٹن آف ہونے کے بعد دھواں پتدرتج کم ہو رہا تھا۔ میں نے سامنے دیکھا۔ اوور کوٹ والا شخص کرسی پر بیٹا سر سہلار ہا تھا۔

”تم اس پر قابو نہیں پاسکے۔“ ڈیٹلن میرے قریب آکر چلا گیا۔

”میں خود زخمی ہو چکا ہوں۔“ لارنس کے ساتھ دھجکا مشقی کے دوران میرا نچلا ہونٹ پھٹ چکا تھا۔ وہاں سے خون برس رہا تھا۔

”اوہ.....“ ڈیٹلن نے میرے چہرے کی طرف دیکھ کر کہا۔

”میں نے بڑی کوشش کی لیکن وہ بہت پھرتا تھا۔“

”خیر..... اس کے پاس پتول تھا۔ اگر اسے استعمال کرنے کا موقع مل جاتا تو.....“ ڈیٹلن نے مجھ سے ہمدردی دکھاتے ہوئے کہا۔

”اسے پتول چلانے کا موقع کیسے ملتا۔ میں نے تو اسے لوٹ کا مال بھی اٹھانے نہیں دیا۔“

”کیا.....“ ڈیٹلن چلا گیا۔ ”بینک لٹنے سے بچ گیا۔“

اس کا چہرہ خوشی سے دک رہا تھا۔ ”تم نے تو کمال کر دیا۔“

”جی سر.....“ مس کئی نے قریب آکر ڈیٹلن سے کہا۔

”میں نے خود دیکھا ہے، وہ خالی ہاتھ بھاگا ہے یہاں سے۔“

اور یہ سب کچھ ان کی وجہ سے ہوا۔ ”اس نے میری طرف اٹکی سے اشارہ کرتے ہوئے شرمایا کر کہا۔

”ویل ڈن.....“ ڈیٹلن چلا گیا۔ ”تم نے تو آج سیکوریٹی گارڈ کی بھی پوری کر دی۔“ وہ بہت خوش نظر آ رہا تھا۔ وہ مس کئی کی طرف مڑا۔ ”تم فوراً اسٹرائنگ روم کی طرف جاؤ اور دروازہ لاک کر دو۔“

”اوکے.....“ مس کئی دوبارہ اسٹرائنگ روم کی طرف بڑھ رہی تھی۔

اسی دوران سر پر پتول کا دستہ کھانے والا بینک کسٹمر اپنی جگہ سے اٹھا۔ ”بڑی قوت ہے تمہارے ہاتھ میں۔“ وہ اس نوجوان خاتون سے مخاطب تھا، جس نے لارنس کے حکم پر اس کے سر پر وار کیا تھا۔

”آئی ایم ویری سوری.....“ اس کے چہرے پر شرمندگی نمایاں تھی۔ ”میرا نام لورنا ہے اور میں کچھ رقم نکالنے آئی تھی۔“ یہ کہہ کر وہ مسکرائی۔

”لیکن تم تو میرا بیجا باہی نکال دینے والی تھیں۔“

”میرا ارادہ ہرگز ایسا نہ تھا۔“ وہ خیالت سے مسکرائی۔

”میں مذاق کر رہا تھا تمہرے۔“ وہ مسکرایا۔ ”شکر ہے بات صرف گومڑے پر ہی ٹکی گئی۔“ اس نے ایک بار پھر سر کا پچھلا حصہ سہلایا۔ ”گلتا ہے برف کی گورگر ہو گئی۔“

اسی دوران ایبویٹس اور پولیس سائزن کی ٹیم جلی

آوازیں آنے لگیں۔ میں نے اپنے زخمی ہونٹ پر ہاتھ لگایا۔ وہ کچھ سو جا ہوا محسوس ہو رہا تھا لیکن خون کا رسا ڈبند ہو چکا تھا۔

آدھا گھنٹہ تک پولیس تفتیش میں لگی رہی۔ میں اور گومڑے والے دونوں نے ہی اسپتال جانے سے انکار کر دیا تھا۔

ایبویٹس کو خالی واپس جانا پڑا۔ دونوں کسٹمر عورتوں کو بیانات لے کر جانے کی اجازت دے دی گئی تھی۔

بینک کے اندر دو پولیس والے، ایک سرائگرساں، مس کئی، ڈیٹلن، گومڑے والا اور میں باقی رہ گئے تھے۔

پولیس والوں نے ڈاکو کا حلیہ ٹوٹوٹ کر لیا تھا تاہم ہم انہیں پورا یقین تھا کہ جس طرح واردات کی کوشش کی گئی تھی، اس سے

گلتا یہی ہے کہ وہ روپ بدل کر آیا تھا۔ اسی لیے ڈاکو کا خاکہ بنوانے کا ارادہ بھی ترک کر دیا گیا۔

بینک سے کوئی شے لوٹی نہیں گئی تھی، پھر بھی پولیس تندہی سے ثبوت تلاش کرنے کی کوشش کر رہی تھی۔ اسی دوران

ایک پولیس والا میرے برابر کھڑے سرائگرساں کے پاس آیا۔ ”کیش کاؤنٹر کے قریب سے یہ پرچھی ملی ہے۔“

”میں ایک ڈاکو ہوں اور پتول میری جیب میں ہے۔“

خاموشی سے سارا ایکٹس میرے حوالے کر دو۔ ”سرائگرساں نے یہ آواز بلند پرچی لکھی عبارت پڑھی۔

”کیا.....“ مس کئی کا منہ حیرت سے کھلا رہ گیا تھا۔

”یہ پرچی ڈاکو نے تمہیں دی تھی۔“ سرائگرساں مس کئی کی طرف متوجہ ہوا۔ وہ پہلے ہی یہ جان چکا تھا کہ

واردات کے وقت وہ کیش کاؤنٹر پر تھی۔

”مجھے تو اس نے کوئی پرچی نہیں دی تھی۔“ اس نے کہنا شروع کیا۔ ”وہ تو صرف اسٹرائنگ روم میں جانا چاہتا تھا۔

کاؤنٹر پر موجود کیش میں اس کی کوئی دلچسپی نظر نہیں آ رہی تھی۔“

”تو پھر یہ کہاں سے آئی.....“ سرائگرساں نے پرچی سب کے سامنے لہراتے ہوئے پوچھا۔

”یہ میری پرچی ہے۔“ اور کوٹ والا آدمی سر کا گومڑا سہلاتے ہوئے اپنی جگہ سے اٹھا۔

”کیا.....“ سرائگرساں نے حیرت سے کہا۔

ایک پولیس والا اس شخص پر پتول تان چکا تھا۔

”یہ تحریر میں نے ہی لکھی ہے اور میرے پاس پتول بھی تھا۔“ وہ شخص پولیس کے سامنے یہ کہتے ہوئے بھی بہت پراعتماد دکھائی دے رہا تھا۔

ہم سب کے منہ حیرت سے کھلے ہوئے تھے۔ ”کیا

مصیبت ہے۔ ایک وقت میں دو دروازے کو.....
 ”میں ڈاکوئیں ہوں.....“ اس نے ڈیلٹن کی بات سن کر اس کی طرف دیکھتے ہوئے سکون سے وضاحت کی۔
 ”تو پھر وہ پستول.....“
 ”دقائق تھا لیکن بالکل اصلی جیسا۔“ اس نے ڈیلٹن کو بات پوری کرنے کا موقع دے بغیر جلدی سے کہا۔
 پولیس والے کرائم سین کے بجائے اب اس کی طرف متوجہ تھے۔

”اب نہیں رہو گے.....“
 ”کیا مطلب.....“ مس کئی نے مداخلت کی۔ اسے شاید اتنی جلد اپنی محبت کا ڈراپ سین ہو جانے پر حیرت ہو رہی تھی۔ ”انہیں کیوں۔“ وہ منمنائی۔ ”انہوں نے تو اپنی جان پر کھیل کر بینک لٹنے سے بچایا ہے۔“ وہ میرا بھرپور دفاع کرنے کی کوشش کر رہی تھی۔

”آپ کچھ دیر خاموش رہیں۔“ اس نے مس کئی کی طرف دیکھ کر کہا اور گردن میری طرف کھمائی۔ ”تو مسٹر انٹرن..... اگر تمہیں لاگ براچ کا میجر بنا دوں تو.....“

”بالکل بھی نہیں۔“ میں نے سپاٹ لہجے میں جواب دیا۔
 ”کیوں.....“ یقیناً میرا جواب اس کے لیے غیر متوقع تھا۔ ”تم نے جان پر کھیل کر بینک لوٹنے کی کوشش ناکام بنائی ہے۔ ایک انٹرن ہو، تمہیں تو میجر بننے پر خوش ہونا چاہیے لیکن تم ہو کہ.....“ مورگن نے جان بوجھ کر بات ادھوری چھوڑ دی۔

”مجھے جان پر کھیلنے کا اتنا ہی شوق ہوتا تو فوج نہ چھوڑتا۔“
 ”لیکن آج تم نے.....“
 ”بس..... وہ سب کچھ جلد بازی میں ہو گیا۔ اب لگتا ہے کہ غلطی کی تھی ورنہ اس کے پاس پستول بھی تھا۔ اس وقت میں یہاں بیٹھا ہونے کے بجائے پوسٹ مارٹم ٹیم پر لینا بھی ہو سکتا تھا۔“

”تو پھر.....“ مورگن براگ کا لہجہ سوالیہ تھا۔
 ”میں آج اور اسی وقت سے انٹرن شپ چھوڑتا ہوں۔“
 ”کیا..... تم بے وقوف ہو گیا۔“
 ”پتا نہیں مگر مجھے جان بہت پیاری ہے۔“ یہ کہہ کر میں اٹھا اور دروازے کی طرف بڑھا۔

”اگر تمہیں کسی وقت غلطی کا احساس ہو جائے تو مجھ سے ہیڈ آفس آ کر ضرور مل لینا۔“ پیچھے سے مورگن کی آواز سنائی دی۔
 میں نے پیچھے مڑ کر دیکھے بنا دروازہ بند کیا اور چھوٹے چھوٹے قدم اٹھاتا ہوا باہر آ گیا۔
 مسرا دل خوشی سے اچھل رہا تھا لیکن جان بوجھ کر سنجیدگی

میں بچا بچا تھا۔ ”لو اسے بھی آج ہی یہاں آنا تھا۔“
 وہ ڈیلٹن کے قریب پہنچا۔ اس کا منہ کھلے کا کھلا رہ گیا تھا۔ سراغرساں اور پولیس والے بھی اس رخ بدلتی صورت حال سے ہچکا کر رہ گئے تھے۔
 ”کچھ یاد آ یا مسٹر ڈیلٹن.....“
 ”جی سر..... بالکل یاد آ گیا۔“ وہ ایسے جھینپ رہا تھا جیسے کوئی معزز دکھائی دینے والا شہری بے قیمت شے چوری کرتے ہوئے رکتے ہاتھوں پکڑا گیا ہو۔

کچھ دیر میں سراغرساں اور پولیس والوں پر بھی مورگن براگ کی حقیقت آشکار ہو چکی تھی۔ رسی کارروائی کے بعد وہ رخصت ہوئے اور پھر سارا بینک اسٹاف مینٹگ روم میں جمع ہو گیا۔
 ”یہ تو صاف نظر آچکا کہ بینک سیکورٹی کا کتنا شاندار انتظام کیا ہے براچ میجر مسٹر ڈیلٹن نے۔“ اس نے ڈیلٹن کی طرف دیکھتے ہوئے کہا۔ ”اس لیے میں نے آپ کو فارغ کرنے کا فیصلہ کیا ہے۔ آج سے آپ براچ کے میجر ہی نہیں رہے بلکہ ملازمت سے بھی فارغ کیے جا چکے ہیں۔“
 یہ سن کر میں نے ڈیلٹن کی طرف دیکھا۔ اس کا چہرہ اتر چکا تھا۔

اس کے بعد وہ میری طرف متوجہ ہوا۔ ”آپ کا عہدہ کیا ہے؟“
 ”کچھ دیر پہلے مسٹر ڈیلٹن نے مجھے اپنے اسسٹنٹ کے عہدے پر فائز کیا تھا مگر انہیں فارغ کیے جانے کے بعد.....“ میں نے لمحہ بھر توقف کیا۔ ”مجھے نہیں آتا۔ میرا عہدہ کیا ہے، بس اب تک کام ہی کر رہا ہوں۔“

www.urdupalace.com

طاری کے رکھی۔ باہر نکل کر اپنی گھٹارا کار میں بیٹھا اور گھر آ گیا۔ راستے بھر مرن ہی من میں یہی گنگناتا رہا کہ دکھ بھرے دن بیت گئے، اب موسم بہار آچکا۔

گھر پہنچ کر رقم گئی۔ پورے ڈیڑھ لاکھ ڈالر تھے۔ بخلی میں دس ہیرے اور لگانے میں موجود شیٹ کیٹ کے مطابق ہر ہیرے کی قیمت دو لاکھ ڈالر تھی۔ دولت دیکھ کر یہ بھی بھول گیا کہ آج بچ گول ہوا تھا۔ خوشی کے مارے ڈنر بھی نہیں کیا۔ میں نے کافی بنائی اور سونوں سے لمبی تان کر آنے والے دنوں کی منصوبہ بندی کرنے لگا۔

مجھے یقین نہیں تھا کہ سب کچھ اس طرح ہوگا لیکن جو سوچا تھا، وہ مجھے مل گیا۔ دراصل گزشتہ رات سے ہی میری نظر لاکر نمبر سترہ پر پڑی۔ میں آج کے آج ہی اسے خالی کرنا چاہتا تھا۔ رات دیر تک جاگتا رہا اور یہی سوچتا رہا کہ کس طرح اس پر ہاتھ صاف کیا جائے۔ یہ لاکر جارج گولڈ کا تھا۔ وہ تقریباً آٹھ سال کے ریٹائرڈ مانیجر تھے اور برسوں سے بے مصرف زندگی گزار رہے تھے۔ تقریباً دو ہفتے پہلے وہ بینک آئے تو انہیں ہینڈل میں درد کے سبب چلنے میں تکلیف ہو رہی تھی۔ انہوں نے مجھ سے سہارے کی درخواست کی اور میری موجودگی میں ہی ہیروں کی کھلی اور نوٹوں کی گڈیاں لاکر میں رکھی تھیں۔ میرے من میں بھی پانی بھرا آیا تھا لیکن کل ڈنر کے وقت ریستوران میں جو کچھ ہوا، اس کے بعد تو میں تہیہ کر چکا تھا کہ آج یا کل، لاکر نمبر سترہ پر ہاتھ صاف کرنا ہے۔

ہوا یوں کہ میں کھانے کے لیے اپنے پسندیدہ ریستوران میں داخل ہوا تو وہاں افراتفری مچی ہوئی تھی۔ جارج گولڈ کرسی پر بے جان ڈھکے پڑے تھے۔ وہاں ڈنر کے لیے آئے ایک ڈاکٹر نے دل کے دورے سے موت کی تصدیق کر دی تھی۔

اتنا مجھے علم تھا کہ جارج گولڈ بے اولاد تھے اور تنہا رہتے تھے۔ میں نے سوچا اس سے پہلے کہ ان کی املاک کا کوئی دعویدار سامنے آئے اور لاکر تک پہنچے، اس کا صفایا کر دیا جائے۔

صبح جب بینک پہنچا تب بھی موقع کی تلاش میں تھا۔ جس وقت لارنس بینک میں داخل ہوا، اس وقت میں اسٹراٹگ روم میں داخل ہونے کا موقع تاثر ہا تھا۔ ڈیپلٹن نے جب مجھے بھی مینٹگ روم میں آنے کا حکم دیا، تب میں دل ہی دل میں اس پر بہت بھڑکا تھا لیکن مجھے علم نہیں تھا کہ لارنس جیسا بہرو پیٹا ڈاکو میرے لیے شبی مدد ہے۔ ہسٹر پر لینا ہوا میں اسے دیکھیں

دے جا رہا تھا۔ اسی کی بدولت پراسٹاش زندگی کے سینے بچ ہونے جا رہے تھے۔ میں خطیر رقم کے ہیرے اور ڈیڑھ لاکھ ڈالر گھر پر چھوڑ کر باہر جانے کا تصور بھی نہیں کر سکتا تھا۔ اس لیے بھوکا سونے کو ہی ترجیح دی۔

دوسرے دن صبح کے سوا دس بج رہے تھے جب میں تیار ہو کر باہر نکلا۔ ہیرے، ان کے سرٹیفکیٹس اور نقدی میرے سیاہ چرمی ہینڈ بیگ میں تھی۔ ارادہ تھا کہ انہیں فی الحال اپنے بینک لاکر میں رکھ دیتا ہوں۔ ہیرے کی نسبت وہاں زیادہ محفوظ رہتے۔

بینک شہر کے تجارتی حصے کے آخر میں ایک کھلی جگہ پر تھا۔ میں نے بینک کے سامنے کھڑی اسٹیشن ویگن سے چند قدم کے فاصلے پر کار کھڑی کی۔ جیسے ہی میں بینک کے سامنے پہنچا، داخلی دروازہ ایک جھٹکے سے کھلا۔ تین نقاب پوش تیزی سے باہر نکلے۔ ان کا رخ اسٹیشن ویگن کی طرف تھا۔ ایک لمبے کوتو کچھ سمجھ نہیں آیا لیکن جیسے ہی سب سے آخر میں باہر آنے والے نقاب پوش ڈاکو نے میرے ہاتھ سے بیگ چھینا، سب کچھ صاف صاف سمجھ میں آچکا تھا۔ بینک اور میں، دونوں ہی لٹ چکے تھے۔ اسٹیشن ویگن تیز رفتاری سے دوڑتی ہوئی نظروں سے اوجھل ہو چکی تھی۔

میں پولیس کے آنے تک وہیں رکا رہا۔ میں نے بیان دیا تھا کہ اپنے اکاؤنٹ سے رقم نکلوانے آیا تھا۔ دل چاہتا تھا کہ لٹنے کا نوٹ بھی سنا دوں لیکن لوٹ کے مال کے لٹ جانے کا کیا جواز پیش کرتا۔

وہ دن میرے لیے قیامت سے کم نہ تھا لیکن کیا کر سکتا تھا۔ دوسرے دن اٹھا تو نیند پوری نہ ہونے سے سر بوجھل تھا۔ لٹنے کے بعد میرا دکھ ڈگنسا ہو چکا تھا۔ آخر ناشتے کے بعد میں نے خود کو کھلی دی کہ کوئی بات نہیں۔ بینک سلامت ہیں تو دولت ہتھیانے کے موقع اور بہت ملیں گے، فی الحال تو نوکری کا بندوبست کیا جائے۔ کافی دیر سوچنے کے بعد ایک خیال ذہن میں آیا اور فوراً ڈائریکٹری اٹھا کر نمبر ڈھونڈنے لگا۔ ”نمبر ملایا۔“ ”ہیلو..... کیا مسٹر مورگن سے بات ہو سکتی ہے۔“

”جی نہیں.....“ ایک خاتون کی سر ملی آواز سنائی دی۔

”کیا وہ کہیں باہر گئے ہیں؟“ میں نے پوچھا۔

”وہ فوری طور پر ملازمت چھوڑ کر جرمنی کے لیے جا چکے ہیں۔ ہمیں کل شام ہی ان کا استغاثی ای میل سے ملا تھا۔“

میرے ہاتھ سے ریسیور چھوٹ کر فرش پر گر پڑا۔



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact through



Whatsapp on following numbers: +92-348-8709449, +92-303-5110135

www.urdupalace.com